



Fact Sheet

www.abs.gov.au/census

‘Oku mahu’inga ki ho komiuniti ‘a e Tohi Kakai ‘o e 2006, Tūsite ‘aho 8 ‘o ‘Aokosi

‘E lau kotoa ‘a e kakai ‘i ‘Aositelēlia ‘i he Tohi Kakai mo e Nofō‘anga ‘o e 2006. ‘Oku mahu’inga ‘aupito ho’o tokoni ki he kaha’u ho’o komiuniti.

‘Oku fakafalala kotoa ‘a e ngaahi kautaha fakakomiuniti, pule‘anga mo e pisinisi ki he ‘u fakamatala mei he Tohi Kakai ki hono palani ‘a e ngaahi naunau ki he komiuniti mo e ngaahi ngāue ki he nofo‘anga, mo‘ui, ako, mo e lea pea mo e ngaahi polokalama tokoni makehe.

Ngaahi fehu‘i fekau‘aki mo e feitu‘u fā‘ele‘i, ngaahi lea ‘oku ngāue‘aki, tui fakalotu pea mo e tupu‘anga

‘Oku hoko ‘a e Tohi Kakai 2006 ko hano faitaa‘i ‘o e tokotaha kotoa pe ‘i ‘Aositelēlia pea fua ai ‘a e ngaahi me‘a mahu’inga hangē ko e ta‘u motu‘a, feitu‘u fā‘ele‘i, ngaahi lea ‘oku ngāue‘aki, tui fakalotu pea mo e tupu‘anga pea mo e founa foki ke ‘ilo‘i ai pe ‘oku fiema‘u ‘e ha kakai ha tokoni ki he lea.

‘Oku pou pou‘i ‘e he ngaahi komiuniti fakamatakali ‘a e Tohi Kakai. ‘Oku hanga ‘e he ngaahi fakamatala ‘i he foomu Tohi Kakai ‘o ‘omai ha ngaahi ‘ata mo‘oni ‘o ‘enau ngaahi komiuniti. ‘Oku tokoni‘i foki ‘e he fakamatala ‘oku ma‘u mei he Tohi Kakai ‘a hono tufotufa ke vahevahe tataua ‘a e pa‘anga ‘a e pule‘anga ‘i he ngaahi komiuniti fakamatakali.

Tohi ho‘o tali ‘o tataua aipe pe ‘oku ‘ikai ‘asi he lisi

‘Oku lekooti ‘e he Tohi Kakai ‘a e ngaahi fakamatala ma‘ae ngaahi fonua ‘e meimei 280, ngaahi lea ‘e 240 pea mo e ngaahi tui fakalotu ‘e 120. ‘Oku si‘isi‘i ‘a e foomu ke lisi kotoa ai ‘a e ‘u fonua kotoa, ngaahi lea pea mo e ngaahi tui fakalotu. Kataki ‘o hiki ho‘o tali ‘i he foomu kapau ‘oku ‘ikai ke lisi ‘a ho fonua, lea pe tui fakalotu.

‘Oku fakapulipuli ‘a ‘eku fakamatala?

Ko e ngaahi fakamatala kotoa pe ‘oku tanaki ‘i he Tohi Kakai ‘oku fakapulipuli - fakalao.

‘Oku mātu‘aki malu‘i ho‘o fakapulipuli fakafo‘ituitui.

‘Oku ‘ikai ke tauhi ha hingoa pe ha tu‘asila tukukehe kapau kuo ke fili ke kau ki he Feitu‘u Tuku‘anga Malu Fakataimi ‘o e Tohi Kakai.

‘E faka‘auha kotoa ‘a e ngaahi foomu tohi kakai mo ha ngaahi faile komipiuta ‘oku ha ai ha ngaahi fakamatala ki ha hingoa pe tu‘asila ‘i he ‘osi ‘a e ngāue ki ai.

‘Oku fiema‘u fakalao ke ‘oua ‘aupito na‘a nau tukuatu ki tu‘a ha ngaahi fakamatala fakaetautaha ‘e he kau ngāue Tohi Kakai. He‘ikai lava ke ma‘u atu ha ngaahi fakamatala fakaetautaha mei he Tohi Kakai ki he ngaahi kautaha hangē ko e Kau Polisi Fetalolo, ASIO, ‘Ofisi Tukupulu, Centrelink, Immigration pea mo e ngaahi kautaha fakamaketi hangatonu.

Feitu'u Tuku'anga Malu Fakataimi 'o e Tohi Kakai

'E lava ke ke fili ke tauhi malu 'aupito ho'o ngaahi fakamatala 'i he Tohi Kakai, kau ai ho hingoa mo ho tu'asila, 'i he National Archives of Australia 'i ha ta'u'e 99. 'Oku ui 'a e polōseki ko 'eni ko e Feitu'u Tuku'anga Malu Fakataimi 'o e Tohi Kakai koe'uhi he 'ikai lava ha taha ke ne ma'u 'a e fakamatala ko 'eni 'i ha ta'u'e 99.

'E tukuatu ki tu'a 'i he ta'u 2105, 'e he National Archives 'a e ngaahi fakamatala kuo 'i he loto Tuku'anga Malu Fakataimi pea 'e lava 'e he ngaahi hako 'amui ke nau fakatotolo honau ngaahi tohi hohoko fakafamili.

'Oku 'ikai fakapopula ke ke kau ki he Feitu'u Tuku'anga Malu Fakataimi 'o e Tohi Kakai.

Ko ia kotoa pe 'e 'ikai te ne fakangofua ke kau ki he polōseki, 'e faka'auha 'a e ngaahi fakamatala te ne 'omai ki he Tohi kakai, hili pe 'a e ngaue tukupau ki ai 'a e 'Ofisi Sitesitika 'o 'Aositelelia, mo 'osi 'a e ngaahi fiema'u fakasitesitika ki ai.

Ko e founga ngaue 'o e Tohi Kakai

'E lau 'a e tokotaha kotoa pe 'i 'Aositelelia, 'o tatau aipe pe ko fe 'a e feitu'u te nau 'i ai 'i he po Tohi Kakai (Tusite 'aho 8 'o 'Aokosi), 'o lau mo e kau folau 'eve'eva. 'E 'alu atu ha Tokotaha Tanaki Tohi Kakai mo e foomu tohi kakai mo e tohi fakamatala ki ho 'api 'i ha uike 'e ua kimu'a 'i he Po Tohi Kakai pea 'e foki atu 'i ha uike ua hili 'o e Po Tohi Kakai 'o tanaki 'e 'u foomu kuo 'osi fakafonu. 'I he Tohi Kakai 2006 'e 'i ai e faingamalie ki he ngaahi 'api Tohi Kakai ke nau fakafonu 'enau foomu tohi kakai 'I he initaneti.

Fiema'u ha Tokoni?

'E 'i ai ha Ngāue ke Tokoni ki he ngaahi Fehu'i Fakatohi Kakai, 'o ngaue'aki 'a e ngaahi lea 'oku lahi hono ngaue'aki 'i 'Aositelelia ni pea 'e kamata ia 'i he konga ki mui 'o Siulai. Ko e Tokoni Fakatelefoni ki he Lea, 'a e Ngāue ki he Ngaahi Fehu'i Fakatohi Kakai 'e fakahoko atu ia mei he 8:30 pongipongi ki he 8:00 efiafi 'i he **1300 363 365**.

'E ngaue'aki 'a e kau Tanaki Tohi Kakai 'oku nau taukei 'i he ngaahi lea kehekehe 'i he ngaahi feitu'u te nau 'aonga ai. 'Oku ako 'i kinautolu ke nau 'oatu ha tokoni. Ko e Website 'a e Tohi Kakai ko e - **www.abs.gov.au/census** - 'e 'oatu ai ha ngaahi fakamatala 'e ni'ihiki kuo liliu ki he ngaahi lea kehe.

Manatu'i – ko e Tohi Kakai 'a e faingāmālie ke ke kau he lau.